

## XEWQAT TA' HENA

(Qabel iż-Żwieġ ta' Nancy u Wallace)

Ta' RUŻAR BRIFFA

Versi ta' Ferh lis-Sinjurina NANCY  
Jo BORG, B. Pharm., u Dr. WAL-  
LACE PHILIP GULIA, LL.D., M.A.  
(Adm.), B.A., B.Sc., D.P.A.

Jiena dort il-gonna kollha  
Illi jsebbhu l-Gzira tagħna,  
Shart nigġerra ma' l-iljieli,  
Bosta nkwejt taht xemx setghana.

U ghalkemm ghotort bil-gheja,  
U ghalkemm herrejt 'l ghajnejja,  
Ma waqafix mill-mixja twila  
Għax xbihatkom imxiet hdejja.

Warda wahda, warda sbejha,  
Warda tfewwah b'nifs ir-rih,  
Li mix-xemx redgħet is-shana  
U mill-qamar il-mistrieħ.....

Kemm fittixtha din il-warda  
Halli tfewwah it-tieġ tagħkom,  
Bla tidbiel, bla tmut 'mma dejjem  
Tibqa' tgħix għal dejjem magħkom.

Ma sibthiex matul il-gonna.....  
Nibtet f'daqqa ġewwa qalbi  
Din il-warda tant mixtieqa:  
Ommha l-holm, u l-missier talbi.

Jalla qatt ma titilfuha  
Tul il-medda tat-triq tagħkom.  
Halli nħoss l-għerūq ta' qalbi  
Marbutni għal dejjem magħkom.